

Sompadokancho Sondex

Natalanchi Tisri Vat

Fattlea don Aitarank zambllio vati pettoile uprant aiz ami tisri gulabi vat pettoitat. Gulabi vat khunnaita khuxalkai. Belea xarant jednam Jezu zolmolo tednam hi poili khuxalkai onnbhovli ti gorvam rakhnneamni vo gonvlliamni. Dekhun hie vatik 'Gonvllianchi Vat' mhunnntat. Hangacheanuch Natalanchi somarombhni suru zata punn ti somorombhunk konnem toyari keli? Mariek soddun yedi voddlli khobor konnak asli? Provadiamni bhakit korun dovorlolem 'Soddvonndar' yeuncha asa mhone. Punn To khuinchea rupan, khuim ani kednam yetolo tache bhakit korun naslem. Jea disa Jezu zolmolo, tednam hem bhakit khorem zalem ani sonvsarak tem ugtem zalem. Mhonnun poisul'lea dexantle nokhetrachea uzvaddan te teg vidvan monis Jezuk sodit-sodit aplea hatant dhump, gondh-ros ani bhangar sarkio moladik vostu gheun Belea xarant pavle. Te duxtt Heroda-xim pavle zo don vorsam sokoilea bhurgeank marunk sodtalo, Devan hea vidvanachea portonneachi vatt bodol'i ani Jezuk salvar kelo, hi bi khuxalkai asa ji Belea xarantuch nhoi tor purai Israelak somorombhli.

Ami toyari suru kelia Jezuchea yenneachi? Azun suru korun nam zalear aiz hi xubh ghoddi amchea darar marta. Ami toyar zaum-ia. Amkam Herod zaunk zai? Amkam khuxalkayecho gollo ornnuk zai? Amchi toxich dusreachi khuxalkai amkam chorunk zai? Nam. Ami khuxal zaum-ia ani dusreankui khuxal korum-ia. Hanga nattkam nakat, sovgam nakat, dakhovop naka, khorea nirmoll kallzan amchi khuxalkai veokt korum-ia. Jezu yeuncha zala, Taka gheuncha vell zala, amchea kallzachim darum ugtim korum-ia.

– Vincy Quadros & Pri. Myron Jeson Barreto

Oparinchem Bhanddar

- **To sarko FAL nal.**
A man good for nothing.
- **Dorvodant kam', nhesonn zalem lamb.**
Haste is waste.
- **Pap nam taka bhem nam.**
The innocent has nothing to fear.
- **Bot'tis dantamni fottoita.**
The teeth of the liar have wide gaps.
- **Vagachem chambddem koleak ghalear to vag zata?**
Can a fox with a tiger skin become a tiger?
- **Mor khoim, suvornn piklam thoi.**
Your heart is where your mind is.
- **Bhair porvot, bhitor korvot.**
Appearances are deceptive.

– Dr. Edward de Lima

Svobhimani Haves

Narlachi magnni vaddot asa punn purvonn zainam. Haka zaitim karnnam asat, kaim hatabhailim, kaim hatantlim. He vixim Luiza Pereira E Luis somjikai dita

Narl ho Göyachie dhormik, somajik ani sonskrutayecho ek mukhel bhag. Narl foddun udghatton kortat, narlachech chun'n ani ros vaprun ruchik jevonn randtat ani amche Hindu bhav narl Devak bhetoitat. Kaim vattharamni Divalliechea somoyar Bhav-Beez hem porbe disa bhoinn aplea bhavak narl bhetoita ani taka lamb aukh aundeta. Sonskrut bhaxent maddak 'Kolpvruxk' oxem mhunnntat karonn tache soglle bhag mon'xak upiogak poddtat.

Bannavleche, Kongutteche ani Nadorache/Nanorache hio kaim famad maddachio zati. Doria-deger madd aslolean Göychio prayo sundor distat. Göyant zaita madd asat punn narlachi dor vaddot asa. Kaim vorsam fattim zo narl 10-12 rupiank mellltalo to atam 20-25 rupia zala. 25 rupiank mellltalo



to motto narl atam 40 rupiank melltta. Te bhair, narlanchi katli titli datt asonam. Göyant loksonkhyia vaddlia dekhun narlak chodd 'demand' aila. Dusrie votten ganvthi narlachech utpon'n komi zalam. He xivai, ganvamni imaroti ani bongle bandit asat dekhun maddanchi sonkhyia unni zait asa. Hi unniv bhorun kaddunk Maharashtra,

Karnattok ani Kerala rajyantleantlean narl haddttat.

Narlanchi dor vaddpachim karnnam

1. Göyant zaita poryottok yetat. Vatter te addsoram viktim ghetat. Ek addsor komich-komi 50-60 rupiank khorta dekhun bhattkarank narla poros addsorancher chodd faido melltta. Addsorank giraik ani boro pres melltta

mhonnntoch narl khuinche mellttolo?

2. Göyant paddeli sarke komi asat. Ek madd paddunk sumar 120-200 rupia ghetat ani don narl vhortat. Te bhair bhattant kam' korun vauraddi zai poddtat. Paddeliachech ani vauraddianchem pagar farik korta mhunnlear madd naka dista.

3. Maddank 'mite attack' hem duyens zata ani hovaman bodolak lagun narlanchem utpon'n Göyantuch nhoi punn her rajyamni-i komi zait asa. Maddanchi bori vadd zaunk ani narlanchem pik vaddouk sarech ani 'neem' vo palo ghalunk zai. Toxench, gimant maddank udok ghalchem poddtta dekhun vauraddeanchem pagar, bainchem udok kaddunk pomp ani bizliecho khorch zata.

4. Paddeli ani vauraddeanchem pagar, narl viktoleanchem 'commission'-acho hixob kelear narlachi dor vaddttolich nhoi?

Sompoitnam

Narlanchem utpon'n vaddttollem zalear Göyant maddanchi lagvodd vaddouk goroz. Tornnatteamni ho vevsai hantant gheunk proyotn korun zai. Ghora bhouttonni dusrim zhaddam ami laitat ti ek bori gozal, punn maddui lavunk zai. Oxem kelear Göyant narlachech utpon'n vaddttollem ani Göy Svoyom'purnn zaunk pavtolem.

– Luiza Pereira E Luis



Git

Ami Ek

Jea sonvsarant ami ravtat Veg-veglllea dhorma vangdda ravtat Kaim zonn xant'tayen ravtat Ani kaim doreka add

Chorus

Yad dovor, ami soglle monis ani doreka mon'xak man diunk zai Vibhazon zaunk zainam

Oneai zauncho nhoi yad dovor, ami ek Konnuch dusrea poros unch nam Zati-vevostha yog'ya nhoi Doreka nagrikan virohd korun zai Somtecho dorzo nixchit korpa khatir Ho chehro nhoi punn hruodi Jem xoriot jikhita Taka lagun rongacher lokx diuchem nhoi

Punn bhitorlem soundr'ya polleyat Ami soglle soman asat Linga velean vibhazon zauchem nhoi Dadlo vo bail mhotvachem nhoi Jednam Dev amcho nirmato

– Richardson Colaco



Supik Sondex

Maim-sunechem Kestany Avoiger Pavchem Nhoh

Ek kuttumb ibaddpachem mukhel karonn zaun asa maim-sunechem kestany. Hem kestany kosleai karnna velean zaum-ieta ani tatunt maincho guneany vo sunecho guneany asonk xokta. Jednam hea kestany ghorkar poddtta tednam taka anik rong yeta ani chodd duspott zata. Hem kestany bore bhoxen kabar zaunk ek borea poikim toddgo zaun asa, maim-sunechea kestany konnench poddop nhoh. Ek dis tim apunnuch somzonk pavtat hem kestany kiteak lagun zata ani tachim karnnam kitem. Haka kednam kaim dis lagtat zalear kaim vorsam punn ek dis maim ani sun ektthaim zatat. Hi monisponnachi samki bori gozal.

"Mhozo ghorkar mhojem kainch aikonom, tachi maimni mhaka sarkich sotaite, ek chakor koxem tinnem mhaka korun dovorlam." Ek sun aple avoi koddem sasumaim vixim kagall korta. Kagall ghoddye rast asot punn ti aplea ghora bhair vhorop kitlem sarkem hem sunen chintunk zai. Mhunnntat, 'bond mutth soval lakhachi'. Monant asa tem je meren lipon asa tem ek pavt bhair ghalem, tem ganvar poddlem.



Chuk konnachi-i asom, sangtoleacho sobhav kolltta. Borem sanglear boro sobhav, vait sanglear vait sobhav. Kijilam soglleanchea ghorant zatat, tem dusreak sangot bhonvta to piso. To aplea ghorabeachech nanv ibaddtta ani aplo sobhav dusreak dakhoita. Sunen aplem dukhnnem aple avoik sangop sobhavik punn ti aple dhuvek kitem sol'lo dita tacher soglem nimbun asta.

"Polle bai, randnni fattlean gobor astach. Hanv tumchea ghorant novench ailelem tednam mhaka oxench ghoddttalem punn hanvem mhojie mammik kednanch sangonk naslem. Mhozo sobhav sasumaim rokhddo somzolo." Eke sunnechie avoin aple dhuvek sanglem. Him onnbhovahchim ani borea sobhavachim utram. Oddchoon somzon ghevop gorjechem. Guneany konn korta taka apunnuch zap

melltta punn ujeant petrol ghalop kiteak? Zaita pavttim avoi sun-maim modam apunn zuiz zaunk sodta tednam cheddva cho sonvsar jerul ibaddtta. Atam 'modern' ani nokri korpi cheddvan, tankam kaim gozali somzonk aughodd lagtat, tio onnbhovantleanuch somzotat. Tanche modam dusro yeta tednanch sogli yai lagta.

Ek kuttumb xabut urtolem zalear somjikai chodd mhotvachi. Ek bori mhunn'nni asa, dolleantim dukam pusunk konnui lens dita punn nakantlem bhembrem pusunk...? Jea gozalimni moja yeta thoi konnui modem yeta punn zhoim addkhollitras asat thoi konn fuddem sorta? Maim-sunechem pettlem zalear tem konn addaunk veta? Pettouk zaita zonn asot punn tem kabar korun kitea zonnank somzota? Kaim pavttim ghorkar legit komi poddtta. Poi gozal, sunen aplem dukhnnem avoiger pavouk zainam, ghorkarak visvasant gheun oddchoon pois korpocho yotn korun zai, maim apunnuch somzota ani ek dis dogaim ektthaim zatoli. Modem poddtta to mat piso.

– Vincy Quadros



Bhurgeam Kann R.T.O.

Sameer obheas kortalo. Sameeracho deddi yeunche yeun bejar zaun kodalar boslo. Kitem zalam kai mhone avoin vicharlem.

"Aiz portunui gaddi pas zaunk nam. Bhair vhoronk RTO-chi bhirant dista." Aple 15 vorsam zalolie gaddiechea passing-achi tannem khobor sangli.

"Dekhun tuka sanglolem, tarikh zaunche adim hio rattavolli korun lag mhone." Avoin mhunnlem.

"Tea 'agent'-ak don hozar dilole zalearch bore asle dista mhaka." Bapain xinn kaddlo.

"Nam deddi, apunn sarko asta tednam konn 'agent'-achi goroz poddonam. Mhoibhor adim 'Road Traffic Week'-a niman amchea iskulant ek 'talk' ghoddoun haddlolem, thoi ek R.T.O. odhikari ailolo ani tannem sanglem lok gorje bhair R.T.O.-chem nanv ibaddttat mhone, kiteak apunn sarke asonant ani favor magtat. Modekat 'agent' duddu korun vetat.

Tannem gaddi passing korpa vixim-i sanglem, 15 vorsam uprant gaddi passing korop mhunnlear, tujie gaddiecho kall somplo. Tichi novean topasni zaunk zai. Novean topasni mhunnlear eke novie gaddie bhoxen ti R.T.O.-nt haddunk zai. Poilim ticho peint, soglie torehio laitti, break, vaipor, insurance, PC, hem soglle sarkem aslear 'agent' bi konn lagonam." Sameeran iskulantli gozal sangli.

"Sarkem sanglem baba tunvem. Amchie gaddiechem soglle sarkem asa nhoh?" Aplea putak xabaski diit avoin ghorkarak vicharlem.

"Inspector gaddi polleunk ailear teach vellar 'break light' pettonam zai." Bapain sanglem.

"Hanvem tuka tea disa sanglolem deddi 'break laitt' pettonam mhonn, ghora koddem tum gaddi fattlean ghetanam." Sameeran sanglem.

"Sarkem tujem. Faleam hanv mekanika fudeant vetam ani soglle topastam ani magiruch R.T.O.-nt vetam." Bapain mhunnlem. Sameer mumurkoch hanslo.

Dekh: Apli zobabdari vollkhonk zai ani magiruch dusreak dox diunk zai.

Tumchim borpam dhaddunk namo: konknnidaiz@gmail.com Sompork: 9822587498; 9923539749

Kovita

Ek Torfi Mog

Mhojea hea dukha vellar Tuzo sangat mhaka zai aslo Tunvem mhaka aplo il'loi Vell sud'dam diunk nam

Khorech tuka hanv sodanch Mhojench koxem somzotalom Punm mhojem natem tunvem Ekui khinn vollkholech nam

Ek-ek vellar distalem Tunch mhojea jivitanto uzvadd Punm mhojea jivitanto kallokh Tunvem aiz-pasun deklloch nam

Dhonia atam zannvolem mhaka Pan mhojea hea jivitachem Ek torfi ho mog mhozo Tatunt tacho guneany nam

– Edvin Fernandes



Natalanchi Toyari

Lagim pavleant amchim Natalam Vhodd umedin monounk yeujilam Kainch ek vost suttonk zainam Haka lagun ek 'list' toyar kelam

Kusvadak timaimn zobabdari ghetlia Bibink, dhodol, nevrio toyari chol'lia Soreachi zobabdari Kaitun ghetlia Rathecha dansak Pedruk order dilia.

Ghorak, Belganvchio laitti haddleat Gottho korun khub poixe moddleat Konnachoch nam to slo gottho zai Soiream khaitir gifts-ui haddunk zai

Sutt-pentt xivon toyar zalam Soglleank novem bhangar haddlam Nove butt-mei order marleat Rokhddech pavtole mhonn sanglam

Kitem chuklam zalear disonam List-a pormannem tharear poddlam Mhoji zali, tumchem koxe chol'lam O! mhojea otneak toyar korun nam Mhaka tacho ugddasuch uronk nam

– Slifon Simoes



Lollit Lekh

Kam Zalem Voiz Melo, Voiza Hatant Dando Dilo

Kam' zalem...

Monisponnachea pustokar oxem vachunk melltta. Tumchem kam' somptokoch tumkam adhar divpi mon'xacho ugddas dovat. Upkar keloleancher ingrat vo beiman zatat mhonn, voddilamni ek opar rochlo, kam' zalem voiz melo. Mhaka azunui ek gozal somzonam, purvozamni voizak kiteak kondonar kelo. Santan ek dotor nhoh. Goroz

VOZRAM

Ontoskorn!

Ontoskornn mhunnlear Eka niz Devan Tuje thaim sodanch Vosti korun aschem!

Kamachi Xikvonn!

Zo konn kam' korinam Taka xivonn diunk borech sulob Zo konn koxttan kam' korta Taka mat khore koxtt somzotat!

Kortt ani sot!

Korttant konn sot uloinam Konnachie fotitichi sankholl ghoth Toch bollixt, jikhon veta!

Tujem Boll!

Tujem boll! tunvem Don ritimni dakhoun-ieta Sokoil damun Vo voir oddun!

– Dr. Austin D'Souza Prabhu



poddlolea ixttam fattlean to ubo ravan, kotthinn kallant tannem zaita zonnank ddprixionantlean bhair kaddleat. Thoddeank nokri mellonk mozot kelia ani tarvar/ gulf-ant vochonk agent-ak duddu diunk fuddem aila. Atam Santanachi zannti pirai zalia ani chodd-so ghora bhair vochonk zainam. Bholaikiechi khobor gheunk duse ixtt pavtat punn tannem favor kelole monis tachea daracho humbro visorleat. Kam' zaisor, ram' ram'.

Voiz melo...

Voizuki podvi mellounk voizan khub-xem ani lamb xikxonn korchem poddtta. Dotorachem xikxonn ani vaur kednanch somponam. Mornnachea pontar pavloleank tancha hatant aslole nimanne soglle upai vaprun, zaita zonnank varear 'take off' kortoleank sonvsarik 'runway'-acher porthean jive dovorleat ani dovortat. Eka voizak goroz poddli. Taka ugddas zalo. Mornnantlo salvar kelolea eka piddevont mon'xa sorxim gelo. To unchlea podar aslo. Nokriek lavunk tachea hatant aslem. Voizan taka apnnali oddchoon sangli. Putak nokri diunk mozot magli. Upkaranchem obrigasany naslolo novo jiv dilolo piddest, nokri melleche khatir kitle-xe lakh duddu magtalo. Taka adim, meza pondchean poixe mhunnntale. Atam 'cash for job' mhunnntat.



Hanga monisponn morta. Voiz moronam. Dotoran, benkentlean rinn kaddun apnnalea dotor putak novem hospital bandlem.

Voiza hatant dando dilo...

Amchea pokxachie tiktiter venchnuke khatir ubo ravlolea umedvarak, chodd motamni vechun kaddlolo. Xikloleank sirviso, bekariank svotacho dhondo korun orthik mozot, sut-xivonn zannam asloleastoriank, xinvpachimfunkott mexinam ani sabar bhasavnnio diun motdar songhantlea lokak fottoile. Jednam gorjevont motdar tache-xim vetalo tednam to lok, ritea hatamni portotalo. Venchnukek varoilolo duddu koso bhortlo? Hoch tacho poilu voilo ajendaa aslo. Ani xeyttim motdarank gomoinastanam mottem chikan kelem. So'ter aslolea pokxant ghuslo. Hoi! Hanga zalear, Motdarancha hatant dando ditat, ani nhoh voizachea hatant...

– Lino Baptista Dourado

